



Na Elder Jeffrey R. Holland

No te Pūpū no te Tino Ahuru ma Piti Aposetolo

Te hoo, e te mau haamaitairaa, no te ti'araa pīpī

Ia vai puai outou. A ora itoito i te evanelia noa'tu aita roa vetahi na piha'iho ia outou e ora ra.

Ete peresideni Monson, te here nei matou ia oe. Ua horo'a oe i to oe aau e to oe ea no te mau piiraa atoa ta te Fatu i horo'a ia oe, te toro'a mo'a ihoa rā ta oe e mau nei i teie taime. Teie haamaurururaa na te taato'araa ia o te Ekalesia ia oe no ta oe taviniraa papū e to oe aueue ore i ni'a i te ohipa.

Ma te mana'o faahiahia e te faaitoito i te mau taata atoa e hinaaro nei e faaea ma te papū i roto i teie mau mahana hopea nei, te parau nei au i te taato'araa e i te feia apī ihoa rā o te Ekalesia e mai te mea aita ā outou i ite atura, ua titauhia ia outou ia paruru i to outou faaroo aore rā peneia'e ia faaoroma'i i te tahi hamani-ino-raa i te hoē mahana, no te mea noa e melo outou no te Ekalesia a Iesu Mesia i te Feia Mo'a i te mau Mahana Hopea nei. E titauhia ia ia outou, i taua taime ra, te itoito e te peu maitai.

Ei hi'oraa, aita i maoro a'e nei ua papa'i mai nei te hoē misionare tuahine ia'u : « Ua ite atu maua to'u hoa i te hoē taata i ni'a i te hoē parahiraa i te aua o te oire e tamaa ra. A

haafatata'tu ai maua, ua hi'o mai oia e ua ite i to maua i'oa. Ma te mata iriā rahi, ua oua oia i ni'a e ua afa'i i to'na rima no te tupa'i ia'u. Ua ape au, e ua tutuha mai oia i ta'na maa i ni'a ia'u e ua haamata i te tuhi ia maua i te mau parau ino roa. Ua haere ē atu maua ma te parau ore. Te tamata ra vau i te horoi i te maa i ni'a i to'u hoho'a mata, e ua taorahia mai te tahi umara putete perehu i muri i to'u upoo. E mea fifi mau i te riroraa ei misionare no te mea, ua hinaaro roa vau i taua taime ra e ho'i i muri, ia haru i taua taata ra, ma te parau atu 'AHANI NA !' Aita rā vau i na reira ».

Te parau nei au i teie misionare itoito, e ta'u tamahine here e, ua taahi oe, na roto i ta oe rave'a haehaa, i roto i te hoē pūpū o te mau vahine e te mau tane hanahana mau tei « ite hoi i te pohe [o te Mesia], e tei faaoroma'i i to'na satauro e tei [faaoroma'i] i te hamani ino o to te ao nei ».¹

Oia mau, teie ta te tuaana o Iakobo o Nephi i papa'i no ni'a ia Iesu iho : « E no to ratou ino rahi, e mana'o ai to te ao nei e, e mea faufaa ore oia ;

e no reira, e tairi ai ratou ia'na, e na'na hoi e faaoroma'i ; e moto ratou ia'na, e na'na e faaoroma'i ; Oia ia, e tufa ratou i te huare i nia iho ia'na, e na'na hoi e faaoroma'i, no to'na aroha rahi e to'na faaoroma'i roa i te tamarii a te taata nei ».²

Mai tei tupu i te Faaora iho, te vai nei te hoē aamu roa no ni'a i te pato'i-raa e te tusia mauui rahi tei aufauhia e te mau peropheta e te mau aposetolo, te mau misionare e te mau melo o te mau u'i atoa—e te feia atoa o tei tamata i te faatura i te piiraa a te Atua ia faateitei i te utuafare taata i te « hoē e'a maitai a'e ».³

Ua ui te taata papa'i no te buka a Hebera, « e eaha'tu ā ta'u parau ia parau... no [ratou] ?

« Ua opani [ratou] [...] i te vaha o te mau liona,

« Ua tinai hoi i te puai o te auahi, ua ora i te mata 'o'e ra [...] aito roa'tura hoi i te tama'i, noaa atura hoi ia ratou te mau [nuu] i te horo ...

« Ua [ite] i to ratou pohe i faaora faahou hia e te tahi pae i haamauiui-hia ia ...

« E [...] e ati rahi to te tahi pae i te tâhitohito, e te papai [...] e te ruuruu e te tapea i roto i te fare :

« I pehikia ratou i te ofai [...] ua ēēhia i ropu ia ratou e taa ē atura, i haavarehia, i taparahi-pohe-roa-hia i te 'o'e [...] i ori haere noa ratou ma te ahu iri mamoe, e te iri puaniho; ma te faufaa ore, e te ati rahi, [e] te hamani-ino-rahi-hia ra;

« Aore hoi teie nei ao i au ia [ratou] [...] i ori haere noa hoi ratou i te medebara, e i nia i te mou'a, e te tapuniraa i roto i te mau ana e te mau apoo o te fenua nei ».⁴

E mea papū roa e ua heva te mau melahi o te ra'i a papa'i ai ratou i teie hoo o te ti'araa pīpī i roto i te hoē ao o te pato'i tamau noa nei i te mau faaueraa a te Atua. Ua haamanii te Faaora Iho i To'na iho mau roimata no te feia tei pato'ihia e tei taparahi-pohe-hia i roto i Ta'na taviniraa e ra a'e hanere matahiti i teie nei. E i teie nei ua pato'ihia e te fatatahia ra oia i te taparahi-pohe-hia.

Ua oto o Iesu, « a tae hoi oe, e Ierusalema e, e Ierusalema ! O tei



taparahi i te mau peropheta, e te pehi hoi i te ofai i te feia i tonohia'tu ia oe na e, e rave rahi to'u haaputuraa i to tamarii, mai te moa e haaputu i to'na fanau'a i raro a'e i to'na pererau ra; aita râ i tia ia outou !

« Ei teie nei, to outou utuafare e tuuhia'i te ano ».⁵

Te vai nei i roto i te reira te hoê poro'i i te feia apî tane e feia apî tamahine atoa i roto i teie Ekalesia. E ui paha outou e mea hoona anei ia rave i te hoê ti'araa morare itoitio i te fare haapiiraa tuarua aore râ, ia haere i te misioni e ia haavahavahahia to outou mau ti'aturiraa ta outou i here maitai aore râ, ia aro atu i te hoê sotaiete o te haavahavaha ra, i te tahi mau taime, i te hoê oraraa faaroo itoitio. Oia ia, e mea hoona te reira, ia ore ho'i to tatou mau « fare »—mau taata, mau utuafare, mau oire e mau fenua ia tu'inohia.

Te faaite mai nei te reira i te hopoi'a a te feia tei pihia no te afa'i i te poro'i a te Mesia. Taaê atu i te haapiiraa, te faaitoitaraa, e te faaana-anataeraa i te taata (te râ te tufaa au maitai no te ti'araa pîpî), mai tera e

tera taime, ua pihia teie â mau ve'a ia haape'ape'a, ia faaara e i te tahi taime ia heva noa (te râ te tufaa mauui o te ti'araa pîpî). Ua ite maitai ratou e te e'a e arata'i atu i te fenua i fafauhia « e pihaa noa mai hoi te û e te meli »⁶ e na te e'a atu ia o te Mou'a no Sinai mai tei titauhia i reira e pihaa mai ai te « mau mea e ti'a ia rave » e « te mau mea eita e ti'a ia rave »⁷

Te mea oto râ, te mau ve'a o tei farii i te mau faaueraa hanahana, aita ia e au-faahou-hia nei i teie mahana mai mutaa ihora, mai ta te misionare tuahine tei tutuhahia e tei taorahia i te umara putete perehu, i haapapû mai i teie nei. Te *Au Ore* e ere ia i te hoê parau nehenehe, te vai nei te mau taata i teie mahana o te parau mai ia Ahaba te arii ino ra e, « te au ore nei au i [te peropheta Mikaia] e ore roa hoi oia e parau maitai mai ia'u nei, o te parau ino ana'e ra ».⁸ Na teie huru au ore no te parau-ti'a o te hoê peropheta i haapohe ia Abinadi. Mai ta'na i parau atu i te arii Noa : « E no te mea ua parau a'enei au i te parau mau ia outou na, ua riri mai ia outou ia'u nei... E no te mea hoi, ua parau atura

vau i te parau a te Atua, ua mana'o outou e, ua maamaahia vau »⁹ aore râ, e parau tatou e mea faufaa ore, mea faaterehia e te tane, mea etaeta, aore e maitai, e mana'o poto, e peu tahito, e te ruau.

Mai ta te Fatu Iho i parau oto atu i te peropheta Isaia :

« E feia haapao ore [teie mau tamarii] i te ture a Iehova :

« Te parau nei [ratou] i te feia hi'o, eiaha e hi'o ; e te mau peropheta ra, eiaha e faaite mai i te mea tia ra, ei parau haapaia râ ta oe e parau mai, ei parau haavare te faaite mai :

« Ohipa ê atu outou i tena na haerea ; haapehao ê i tena na e'a ; haamoe ê atu ia matou i Tei Mo'a i Iseraela nei ».¹⁰

Te mea oto roa, e to'u mau hoia apî, e tapa'o faaite teie no to tatou nei tau e mai te mea e hinaaro te taata i te mau atua, e hinaaro ia ratou i te mau atua o te ore e titau rahi, te mau atua au maitai, te mau atua ohie o te ore e faaha'uti i te poti e o te ore hoi e hoe, te mau atua o te fafa i to tatou upoo, o te faaata ia tatou, e ia parau ia tatou ia horo e ia ohi i te mau tiare.¹¹

E parau ana'e no te taata o te ha-
mani i te Atua mai to'na iho hoho'a !
I te tahi mau taime—e tera te mea
huru ê roa o te mau mea atoa—e
tiaoro teie feia i te i'oa o Iesu mai te
hoê o teie huru Atua « au maitai ». Oia
mau anei ? O Oia o tei parau eita e
ti'a ia tatou ia ofati i te mau faaueraa,
o tei parau atoa râ eiaha roa tatou e
mana'o e ofati i te reira. E mai te mea
e mana'o tatou e ofati i te reira, ua
ofati a'ena ia tatou i te reira i roto i to
tatou aau. E ere anei te reira ei haapii-
raa « au maitai », mea au ia faaroo-
hia, mea auhia i te mau vahi haerehia e te
taata ?

E te feia o te hinaaro noa ia hi'o
aore râ ia tape'a i te hara na te atea ?
Ua parau Iesu, e mai te mea e hapa
oe i to mata, a ohiti e a farue ê atu
i te reira. Mai te mea e hapa ra oe
i to rima, a tâpû ê atu.¹² « Aita vau i
haere mai e [hopoi] mai i te hau, i te
'o'e râ »¹³ Ua faaara Oia i te feia o te
mana'o e e a'o noa Oia i ni'a i te mau

mea hau. Aita ia e maereraa, e i muri
a'e i te mau a'oraa atoa, i « taparu ai
te mau taata ia'na ia haere ê oia i to
ratou ra vahi ».¹⁴ Aita ia e maereraa,
e i muri a'e i te mau semeio atoa, ua
parauhia e ere To'na mana no te Atua
no te demoni ra.¹⁵ E mea papû ia e te
uiraa matauhia « Eaha ta Iesu e rave ? »
eita e horo'a mai i te hoê pahonora e
au-maitai-hia e te taata.

I te ropuraa o Ta'na taviniraa i te
fenua nei, ua parau Iesu, « ia aroha
outou ia outou iho, mai ia'u e aro-
ha'tu ia outou na ».¹⁶ No te haapapû
e ua taa papû ratou i taua huru aroha
ra, ua parau Oia, « ua hinaaro outou
ia'u ra, e haapao ia i ta'u parau »,¹⁷ e
« o te faahapa e o te *haapii ia vetahi*
ê ia faahapa i te parau iti haihai roa
i teie nei mau ture, e parauhia oia i
te iti roa i te basileia o te ao ».¹⁸ To
tatou hinaaro rahi roa'e i ni'a i teie
palaneta, o te aroha ia mai to te Mesia
ra te huru, no te mea, ua mana'ohia
e, e apee noa te parau-ti'a i te reira.

No reira mai te mea e ti'a i te aroha
ia riro ei parau ara na tatou, e *ti'a* ia
ia tatou, na roto i Ta'na ra parau tei
riro hoi ei faahoho'araa no te aroha,
ia faaore i te hapa e te mea e faaito-
ito ra i te reira i roto ia vetahi ê. Ua
papû maitai ia Iesu te mea e mo'ehia
i te mau taata e rave rahi i roto i ta
tatou ta'ere no teie tau : te vai nei te
hoê taa-ê-raa faufaa rahi i rotopu i te
faaueraa ia faaore i te hara (tei la'na
ra hoi te mana mure ore ia na reira)
e te faaararaa ia ore e faati'a i te hara
(Ta'na hoi i ore noa'e i rave).

E te mau hoa, to'u mau hoa apî
ihoa ra, a faaitoito. E nehenehe ta te
aroha mau o te Mesia o te tahe mai
na roto mai i te parau-ti'a e tau i te
ao nei. Te faaite papû nei au e tei
ni'a i te fenua nei te evanelia mau e
te ora a Iesu Mesia e e melo outou
no Ta'na Ekalesia mau e te ora, o te
tamata ra i te faaite i te reira. Te faaite
papû nei au no ni'a i taua Evanelia
e taua Ekalesia ra, e te hoê iteraa



taaê no te mau taviri autahu'araa tei faaho'ihia mai, o te iriti i te mana e te puai o te mau oro'a faaoraraa. Mea papû roa to'u iteraa e, ua faaho'ihia mai taua mau taviri ra e te vai faahou nei taua mau oro'a ra i roto i te Ekalesia a Iesu Mesia i te Feia Mo'a i te mau Mahana Hopea nei, mai ta'u e ti'a papû atu nei i mua ia outou i teie vahi e te parahi ra outou i mua ia'u i roto i teie nei amuiraa.

Ia vai puai outou. A ora itoitō i te evanelia noa'tu aita roa vetahi na piha'ihō ia outou e ora ra. A paruru i to outou mau ti'aturiraa ma te maitai e te aroha, a paruru rā i te reira. E arata'ihia outou i te e'a no te ti'araa pīpī Keresetiano e te hoê tabula roa no te mau reo faaurūhia, e tae noa'tu i te feia ta outou e faaroo mai i roto i teie amuiraa e te reo o ta outou i faaroo iho nei, no te peresideni Thomas S. Monson. E e'a afaro e e e'a piriha'o, e ere i te mea aano roa i te tahi mau vahi, e nehenehe rā e haerehia ma te oaoa e te manu'iraa, « ma te tiai maiteraa i te Mesia... ma te tiai papu roa, e te here i te Atua e te taata atoa ».¹⁹ Na roto i te tamau-itoito-noa-raa i taua e'a ra, e faatupu outou i te faaroo aueue ore, e ite outou i te parururaa i te mau mata'i ino e pupuhi mai, e tae noa'tu i te mau te'a i roto i te mata'i u'ana, e farii ia outou i te puai pāpā o to tatou Faaora, ei ni'a iho outou e patu ai i to outou ti'araa pīpī itoitō, e ore ia outou e ma'iri i raro.²⁰ I te i'oa mo'a o Iesu Mesia, amene. ■

TE MAU NOTA

1. Iakoba 1:8.
2. 1 Nephi 19:9.
3. 1 Korinetia 12:31; Etera 12:11.
4. Hebera 11:32–38.
5. Mataio 23:37–38.
6. Exodo 3:8.
7. Hi'o Exodo 20:3–17.
8. 2 Paraleipomeno 18:7.
9. Mosia 13:4.
10. Isaia 30:9–11.
11. Hi'o Henry Fairlie, *The Seven Deadly Sins Today* (1978), 15–16.
12. Hi'o Mataio 5:29–30.
13. Mataio 10:34.
14. Mareko 5:17.
15. Hi'o Mataio 9:34.
16. Ioane 15:12.
17. Ioane 14:15.
18. Mataio 5:19; apitihia'tu te haapapuraa.
19. 2 Nephi 31:20.
20. Hi'o Helamana 5:12.



Na Ronald A. Rasband

No te peresideniraa o te Hitu Ahuru

Te hopoi'a oaoa no te ti'araa pīpī

E faufaa taa ê te patururaa i to tatou feia faatere ; ua apitihia te reira te hopoi'a ia amo atoa mai i ta ratou hopoi'a e ia riro ei pīpī na te Fatu Iesu Mesia.

I te 20 no me i te matahiti i ma'iri a'enei, ua vavahi te hoê mata'i roro-fa'i i te pirioire no Oklahoma City, i ropu i te fenua Marite, e ua paohia teie vahi i te hoê aanoraa hau atu i te 1,6 km e te hoê roaraa 27 km. E mau puahiohia ri'ari'a mau, e ua faataui roa teie vero i te hoho'a o te fenua e te oraraa o te taata i roto i to'na tere.

Hoê noa hepetoma i muri mai i teie vero rahi, ua tonohia vau ia tere atu i ô, ua apapa haere noa te mau hu'a-hu'a fare e te mau tauihaa i ni'a i teie mahora ano.

Hou vau a tere ai i ô, ua paraparau vau i to tatou peropheta here, o te peresideni Thomas S. Monson, o te au roa a'e i te ohipa a te Fatu. Ma te faatura rahi ia'na no to'na ti'araa e to'na atoa maitai, ua ui au, « Eaha ta oe e hinaaro ia rave au ? Eaha ta oe e hinaaro ia parau atu vau ? »

Tape'a marû mai ra oia i to'u rima, mai ta'na e na reira i te feia ati atoa e te feia tauturu atoa o te vero, a hani tei reira oia, e ua parau maira :

« A tahi, a parau atu ia ratou e, ua here au ia ratou.

« A piti, a parau atu ia ratou e, te pure nei au no ratou.

« A toru, a haamauruuru atu na i te feia atoa e tauturu ra ».

Ei tino no te peresideniraa o te Hitu Ahuru, e nehenehe ta'u e ite i ni'a i to'u taponi i te teimaha o te mau parau a te Fatu ia Mose :

« A haaputu mai na oe i te taata ia hitu ahuru no te feia paari i Iseraela nei, ta oe i ite ra, ei tavana, e ei taata toro'a no te mau taata nei ...

« E na'u e pou i raro e parau ia oe ra i reira ; e rave ho'i au i ta te varua i ni'a iho ia oe ra, a tuu ai i ni'a ia ratou ; e ei ni'a'toa ia ratou taua hopoi'a ra o te mau taata nei, eiaha ei ni'a ia oe ana'e ra ».¹

E mau parau te reira i to tahito ra, aita rā te mau haerea o te Fatu i tau'i.

I teie mahana i roto i te Ekalesia, ua pii te Fatu e 317 Hitu Ahuru, e tavini nei i roto e 8 pūpū, no te tauturu i te Tino Ahuru Ma Piti Aposetolo ia amo i te hopoi'a tei tuuhia i ni'a i te Peresideniraa Matamua. E hopoi'a te reira ta'u e farii oaoa nei mai te hohonu o to'u varua, na reira atoa no to'u mau Taeae'e. Atira noa'tu, e ere o matou ana'e teie e tauturu nei i roto i teie ohipa hanahana. Ei melo no te Ekalesia na te ao taatoa nei, e rave'a